

# Tereddut -19 / dowamy

Category: Edebi makalalar, Kitapcy, Sözler

написано kitapcy | 24 января, 2025

Tereddut -19 / dowamy Tereddut

**Näme üçin her zat başga bir zadyň ölümine daýanýar? Mysal üçin, jandarlaryň ýaşamagy ösümlilikleriň ölümine, ynsanylaryň ýaşamagy haýwanlaryň ölümine...**

Barlyga hökümi ýoreyän Gudraty Güýçliniň ysryp etmezliginden, iň pes zatlardan iň selčeň duş gelýän barlyklary döretmek adatyndan, her zada dowamly täzelenip durmagy bagş etmeginde we ähli barlyklary gamçylap kämille tarap ugrukdyrmagyndan, başdan aýaga tutuş barlyk äleminde her bir ölümü bir doğuş dowam etdirýär. Edil ýer ýüzünde gündiziň gjäni çalşyp durmagy, ýagtylygyň öz ornumy garaňkylyga bermegi, bu baş aýlandyryjy nyzamdan mydama täze we göwün açyjy netijeleriň alynmagy, has hem beýik maksatlar üçin Gün Zemine baglamagy, ýasaýyşy ölüme tirkeýsi ýaly...

Indi bu aýratynlyklaryň üstünde gysgaça durup geçeliň. Emma, her zatdan öňürti ölümü tanamagymyz gerek.

Ölüm tebigy soňlanma, öcmek, öz-özünden gutaryş we ebedi ýok bolmak däldir. Ol bir göç etmek, halyň başgalamak, başga bir ölçege geçmek we wezipe külpetinden aýrylyp, rahatlyga we rahmete ýetmekdir. Hatda bir garaýışda her zadyň öz aslyna we hakykatyna dolanmagyndan ybarattdyr.

Şonuň üçin ölüm ömür ýaly özüne çekiji däldir. Emma dostuňa duşan ýaly begendirijidir we bakylyga gowușmak derejesinde beýik bir nygmattdyr.

Ölümිň bu hakykatyny görmezäň maddaçylar ony mydama gorkunç bir zat ýaly görkezmäge çalşypdyrlar we ol barada gynandyryjy agyly sözleri aýdypyrlar. Düýnden bu güne čenli ölümිň hakykatyna akyl ýetirip bilmezäň betbagtlaryň ýagdaýy elmydam şu bir meňzeş çyzgyda geçip gidýär.

Dogrusy, ölüm bir aýralyk bolandygy sebäpli aklyň nazaryna we ynsanyň ynsanlyk düşünjesine örän täsir ediji hadysadır. Bu

täsiri büs-bütin inkär etmegini kabul edip bolmaýsy ýaly, ýürege gulak asmazlyk hem asla mümkün däldir. Şonuň üçin dözümsiz ýüreklerde, duýgur ruhlarda – wagtlaýyn hem bolsa – onuň turuzjak harasady hakykatdan hem örän güýçlüdir. Olar üçin «basu-bad el-mewt» (ölümden soň täzeden dirilmek) akydasy, ähli zadyny aldyryp elini serip galan gedaýa sultanlygyň bagış edilmegi ýa-da beriljek jezasyna garaşýan biriniň baky azat ýaşamak permanyny almagy ýaly ähli dert ejirlerini unutdyrjak we ony haýran ediji derejede şatlandyrjak beýik bir hadysadır. Bu sebäpden ölüm, onuň hakykatyna düşünenleriň nazarynda erkinlige çykmak, mekanyň başgalamak we ýüzden togsan dokuz dostlaryň we söyenleriň bar bolan älemine syýahat etmek diýip kabul edilýärkä, ölüm hakykatyna düşünip bilmeýänler, diňe onuň daşky eýmendiriji alamatlaryny görýän käbir betbagtlar üçin bolsa ol bir jellat, dar agajy, düýpsüz guýy, tüm garaňkylyga baryan gorkunç dälizdir...

Ölüm ikinji we ebedi bir dirilmegiň başlangyjy saýyanlar synalarynda onuň süýjüden-süýji alamatlaryny duýduklaryça gözleriniň öňünde jennetiň baharlary janlanmaga başlar. Bu ygtykady joşgundan we hyjuwdan mahrum inkärçi bolsa ony her ýatlan wagty wyždanynda ýaşadan jähennemine girip çykar we ejir çeker. Çekýän ejirleri diňe özüne degişli bolup özünde tamamlanýan bolsa ýene ýagşy, emma özi bilen birlikde, degişli bolan we lezzetlerinden lezzet alyp agyrylaryny ruhunda duýdugy näçe barlyk bar bolsa, olaryň hem dertlerini könlünde çeker we iki büklüm bolar.

Ynanan ynsanyň nazarynda her zadyň ölümü ýaşamagyň külpetinden, dünýewi müşakgatlardan dynmakdyr we olaryň mysaly görnüşleri, ylmy boluşlary bilen birlikde başga älemlerde ýaşamaklaryny dowam etdirmekleri jähtinden bir kämillilik, bir ösus we has ýokary mertebä ýetmekden ybaratdyr.

Hawa, ölüm ebedi ýasaýsa ýetirýändigi we ynsany durmuşyň müşakgatlaryndan halas edýänligi sebäpli uly bir nygmatdyr we ynsana iň gymmatly ylahy bir serpaýdyr. Emma, her kämillilik we ýetilen sepgit, şeýle hem her lutf we dereje birnäçe süzgüçlerden geçmäge we ergin halda birnäçe basgyçlaryň aşağında şekil almaga degişli boluşlary ýaly, ähli barlyklar

hem elmydam şeýle eremek we szülmek ýoly bilen has ýokary derejelere göterilmekdedirler. Meselem, altyn magdany we demir jöwheri eredilenden soň, ýagny belli bir manyda ölüp dirilenlerinden soň öz hakyky keşplerinde görünmek mümkünçiligine ýeterler. Ýogsa, şeýle täsirler görkezilmesedi, olar asyl durklaryna laýyk bolmadyk daş ýa-da toprak halynda ýerde ýatardylar.

Altyna we demire beýleki zatlary hem deňeşdiren wagtymyz islendik zadyň belli bir nokatda öcmegi, eräp tükenmegi daşyndan görmäge ýok bolup gitmek ýaly görünse-de, hakykatda has ýokary derejedäki hala geçmeginden başga zat däldir.

Howanyň zerrelerinden suwuň atomlaryna, otlaryň, agaçlaryň molekulalaryndan janly-jandarlaryň öýjüklerine çenli ähli zat täsin bir hyruç we mümkün boldugyça uly joşgun içinde ölüme barýarka, aslyýetinde özi üçin bellenilen kemal mertebesine ýetmäge howlugýandyr. Wodorod we kislorod özara birigenlerinde hususy aýratynlyklaryna görä ölerler, emma ähli barlyklar üçin iň zerur, iň möhüm bir elemente öwrülmek ýoly bilen täzeden diriliše ýeterler.

Şonuň üçin hem biz ölüm bilen ýitip gitmek hadysasyna ýurduň täzelemek, halyň başgalamak diýýaris, emma hiç haçan ýok bolup gitmek, tükenmek diýmeýaris. Ýeke öýjüklü ýonekeý jandarlardan başlap, çylşyrymly birleşmelere çenli, älemin synasyndaky ähli sarsgynlar, haldan hala geçmeler, eremeler, dargamalar mydama iň oňat, iň owadan we iň täze netijeleri berip durka biz ölüme neneň "ýitip, ýok bolup gitmek" diýip bileris. Muňa diýilse-de, barlyklaryň syýahaty diýlip bilner. Emma, hiç haçan we asla ýok bolup gitmek diýilmez.

Başga bir garaýışdan ölüm, mülk eýesiniň nazarynda wezipe tabşyryş dabarasından ybaratdyr. Her bir barlyk özüne laýyk gelýän ölçeglerde özünü barlyga ýetiren Gudraty Güýcliniň huzuryndan geçmek wezipesi bilen borçlandyrylýar. Dabaralar gutaryp, islenilen şekiller we suratlar belli edilenden soňra onuň gitmegi, ýerine başgalaryň gelmegi, sahnany şol bir zadyň birsyhly gaýtalanylп durmagyndan halas etmek we iň ajaýyp, iň täze görnüşler bilen oňa elmydam janlylygy gazandırmak üçin zerurdyr. Şeýdip barlyklar aktýorlar ýaly bolup sahna

çykarlar, özlerine degişli roly oýnarlar, aýtmaly sözlerini aýdarlar we soňra perdäniň aňyrsyna çekilerler. Goý, başgalar hem özlerine degişli oýny oýnamaga, ýürek urgularyny bildirmäge mümkünçilik alsynlar. «Gelen gider, gonan göcer». Emma, bu gelip gitmelerden täzelikler, janlylyklar we özüne çekijilik orta çykar.

Ýene bir tarapdan bolsa ölümිň sessiz nesihatynда hiç bir barlygyň öz başyna hut özüne gaýym däldigini, her bir zadyň ýanyp öcen ýsyklar ýaly, sönmeýän, ebedi Güneše delildigini görkezmek bilen, zyýanyň we zowalyň jan algyc penjeleriniň aşagynda iňleýän döwülen göwünlere galkynmak we huzura ermek yoluna yşarat bardyr. Ýagny, könlümizi aldyran zatlarymyzyň yzlaryna garaman çekiliп gitmeleri bizde baky söýgülini gözlemek duýgusyny oýarar. Beýle duýgynyň oýanmagy bolsa, duýgular dünyämizde ebedilige gowuşmagyň ilkinji başlangyjydyr. Ine, ölüm – bu ilkinji başlangyç ynsany ýokary götyeren bir merdiwandyr.

Mundan ötri ölüme zyýan we zowal bilen çapym-çapym eden gylyç ýaly garamakdan has köp timar beren, bejeren bir el we neşter ýaly garamak has laýgydyr. Hatda, ony diňe zyýan we zowal ýaly görmek kemçilikli we hataly bir düşünjedir. Çünkü hökmäny ýokluk asla gürrüňini edeniňe degýän däldir. Gaýta tersine, her bir zat biziň dar düşünjelerimize görä ýok bolýar, mysaly we ylmy görüşleri bolsa, hakydalarymyzdan Lewh-i Mahwuza we ahyrsoň ähli närseleri öz içine alýan giň ylyma çenli dürli ölçeglerde we ölçeglere-de sygmaýan älemlerde parhly-parhly şekillerde barlyklaryny dowam etdirerler. Göräýmäge ähli zat tohum halyndaka çüýräp, gül halyndaka solup gidýän ýalydyr. Emma, ruhy we özi müňlerçe sümbüller we pyntyklarda dowamata ýeter. Indi bolsa, başga bir tarapdan sowala gaýtadan dolanyp geleliň. Her bir zat ölüme däl-de, ýasaýyşa daýansady, ýagny hiç bir zat zyýan we zowal görmesedi, barlyk bar bolmagyň içinde aýlanyp dursady, närseler we hadysalar diňe bir taraplaýyn işlesedi, şonda näme bolardy?

Ilki bilen, geçen hususlar ölümිň bir rahmet we hikmet eseridigi karayna gelmek bilen birlikde, ölümිň rahmete daýanmagyna derek, baky ölümsizlik bolsa ol biweç we şeýle bir

gorkunç peläket bolardy welin, muny beýan etmek mümkün bolsady, ynsanlar ölümiň gelenine däl, gelmeýändigine zar-zar aglardylar.

Ýene bir gezek oýlanyp görüň! Hiç bir zat ýok bolmadyk ýagdaýynda entek ilkinji asyrlarda ynsanlaryň ýaşamagy, diňe bir siňekleriň dünýäni gurşap almagy bilenem mümkün bolmazdy. Janly-jandarlardan diňe garynjalar, otlardan çyrmaşyklar ýer ýüzüni tutsalar, soňam hiç bir çyrmaşyk çüýremesedi, hiç bir garynja ölmesedi, bir asyrda ýer ýüzi çyrmaşyk bilen saralardy we garynjalaryň galyňlygy birnäçe metre ýeter giderdi. Mundan soň, has-da gorkunç ýagdaýlar göz öňüne geldigiçe, ölümiň rahmetdigine, çüýremegiň hikmetdigine düşünmezlik mümkünilikä beri?

Häli-şindi görüp ýören älemimiziň ol akyllary haýran edýän gözelliklerinden näceden näçesini garynja we çyrmaşyk ýumagynyň birmeňzeş ýüzünde görüp bilerdik?.. Iň gadymy we haýran ediji sungat eserleriniň görkezilmegi üçin açylan bütindünýä sergisinde şumy görkeziljek?.. Çar tarapynda gözellikleriň ýalkym saçsy görünüp duran üýtgeşik kämil senetkäriň haýsy gözelligini bu garaňky keşpde görüp bilerdik?.. Bu halanmajak sypatda däl, älemin gurluşyna wesile ägirt tomaşalaryň bolmagy, eger ölmän ýaşamaklary kabul bolsady, iň pes mahluklaram bu betnyşanlykdanizar bolup gaçardylar...

Başga bir tarapdan hem bu uly älemin dolanşynda şeýle täsin hikmet bar, zerre ýaly ysryp we artykmaçlyk göze ilmeýär. Iň aşakdaky we pes zatlardan iň gymmatly zatlary emele getiren Mutlak Hikmet Sahyby, elbetde, hiç bir zady ysryp etmez we iň degersiz galyndylary ýene başga bir ýerlerde ulanar we täzeden-täze älemleri döreder. Şeýle hem ruhuny we özünü ýanyna alan janylarylaryň, aýratyn-da ynsanlaryň ol ruha we özüne hyzmat eden zerrelerini gürrüsiz iň oňat şekilde ullanjakdyr we täze-täze ajaýyp mahluklary orta çykarjakdyr. Ýogsa, ilki sulba berip barlyga ýetiren bu mährem mahluklaryny iň soňunda gerekmejek galyndylar ýaly terk edýän bolsa, onda ähli zady gurşan hikmetine gelişmeýän ters hereket ediljekdi, emma Şany Uluhyýet beýle ederden beýikdir we azatdyr.

Netije hökmünde şuny aýdyp bileris. Ähli barlygyň belli tertip düzgünde aýlandyrylyp dolandyrylmasy sebäpli dury akyllara, lezzet isleyän köňüllere şahyrana ylhamlaryň başş edilmegine çenli ýerbe-ýerdir we kämildir. Zerreleriň, molekulalaryň hereketinden we çözülmelerinden başlap otlaryň, agaçlaryň bir haldan başga bir hala geçmeklerine çenli, derýalaryň goşulyp gitmek maksady bilen deňizlere tarap okdurylyp akmagyndan deňizleriň özlerine garşylyk tapyp bugaryp bulutlara goşulmagyna çenli, hatda ondanam, dik aşaklygyna damja bolup gaýdyp, ýere siňmelerine çenli bularyň hemmesinde hakyky şöwk we hyjywdan dolup, bir ýagdaýdan başga bir ýagdaýa geçmäge howluguayşy görünýär.

Ne älemdir bu älem, akly pikri bikarar eýlär,  
Mydam gudrat görkezip, görenim haýran eýlär,  
Gök ýüzünden ýylgyryp Hak bereket her ýan eýlär,  
Başdan aýak nuru-reňk, perdedir duman eýlär,  
Çemendir, deňizdir, dagdyr, gülzardyr,  
Bu dünýede şahyr bolmak iň bir adaty zatdyr.  
(Abdulhak Hamid)

Bu älem şeýle bir älemdir, ynsanyň aklyny, pikirini kararsyz eýlär. Gudratyň ähli mugjyzalary gözümiň öňünden geler-geçer. Gök ýüzünden Hakyň nur saçyp paýlaýany behişdi ýylgyryşlardyr. Başdan-aýak nurlardan, reňklerden perdedir. Çemenlikdir, deňizdir, daglykdyr, bahar sähéri. Bu ýerlerde doglanyň şahyr bolmagy adaty bir zatdyr.

### **Efir barada nämeleri aýdyp bolar?**

Efiriň bardygy anyk däl. Emma ýüzde-müň ynam bildirilýän ylym adamlary ony mysal hökmünde köp ýerde getirýändikleri bizi bolmanda biraz dykgatly bolmaga çağyrýar.

Gadym döwürde Hugensiň şübhe bilen orta atan bu, her ýerde täsirli we örän ince mesele bolan efir pikirini J. Klerk Makswell tassyklandan soň, boşluk düşünjesi unudylypdy. Makswell şeýle diýyärdi: «Mekanyň içindäki elektro-magnit

hadysalar subut edilenden soňra onuň efir ýaly bir zat bilen gurşalan bolmagyna zerurlyk döreýär». Makro älemden mikro äleme çenli her bir zat efiriň içinde hereket edýär. Makswell bu ýagdaýyň ilkinji netijesi hökmünde şöhle tolkunlarynyň elektro-magnit tolkunlardan başga zat däldigini, bu esasda şöhläniň hem bir elektro-magnit hadysadygyny öňe sürýär. Bu ýagdaý hakykata laýyk hadysalary birlige tarap alyp barmak ugrünnda ädilen ilkinji ädimdi.

Aslyýetinde Makswelden öň Faradeý hem elektromagnit täsirleriniň boşlukda aýlanyp bilmejekdiklerini we işjeň bolmajakdyklaryny hökman bir araçy zada zerurlyk boljakdygyny düşündirenden soňra, açan kanunlary bilen bu araçynyň kese tolkunly akymlarda tolkun atjagyny we bu tolkunlaryň edil şöhle ýaly nurlanmaga, döwülmäge we ikä döwülmäge ukyplydygyny habar berýärdi. Makswel bolsa şöhläniň degişlilikde gysga elektromagnit tolkunyndan ybaratdygyny öňe sürýär. Has soňra bolsa Hertz geçiren birnäçe tejrbeleri bilen Maksweliň nazaryýetini subut etdi. Ýagny, bir otagyň islendik bir burçunda emele gelen elektrik akymyny otagyň beýleki burçunda hiç bir baglayýy araçsysy bolmadık elektrik akymlarynda uçgunlary emele getirişini, bu tolkunlaryň suratynyň ysygyň suraty ýalydygyny gördü we bu tolkunlara Hertz tolkunlary diýlip at berildi. Aslynda her kesiň örän oňat bilyän we ulanýan radio, öýyükli telefonlar bu açyşyň esasynda döredi.

Efir pikiri uzak wagtlap ünsden düşmän gelenden soň, onuň hakykatda bardygyny ýa-da ýokdugyny Morley we Mihelson tejribe arkaly öwrenmek islediler. Olar munuň pikirini şeýle etdiler. Zeminiň bir nokadyna ýerleşdirilen enjamda şöhle toplumynyň ýarsy ýeriň hereketiniň ugruna dogry bir nokatda nurlanan wagty, şöhläniň ikinji ýarysy-da enjamýň hereketine dik (wertikal) ugurda ýerleşen nokada iberilse we ol ýerden hem başga bir enjamdaky gözegçilik nokadyna şöhle düşüp, enjamýň hereketiniň ugrundaky şöhle bölegine birikmeli bolar. Çünkü enjamýň herketiniň ugruna giden we yzyna dönen şöhle efiriň içinde has haýal gitmeli we dönmelidir. Emma ýeriň herketiniň ugruna dik iberlen şöhle bölegi efiriň ters akymyna garşylaşmajakdygy üçin has çalt gider we elbetde, çalt hem

yzyna döner. Mihelsonyň we kärdeşleriniň geçirilen tejribesi ters netije berip «efiriň» garşysyna boldy. Hatda enjamlaryň ýalňyşyp biljegi göz öňünde tutulyp, tejribe täzeden geçirildi. Emma netije üýtgemedi. Diýmek, efir diýilýän zat ýok. Aslyýetinde, bu tejribe bilen radio tolkunlarynyň bir ýerden başga bir ýere ýetmeli üçin araçynyň zerur däldigi hem açyklandy.

Bu alnan netijä garşy gidenler hem boldy. Bulardan Lorentz jisimleriň herket ugrunda boýundan ýitirjekleri düzgünne esaslanyp Mihelsonyň tejribelerinde-de şol ýagdaýyň ýuze çykandygyny aýdýar, her iki şöhläniň merkezi nokada şol bir wagtda dolanyp gelendigini matematikanyň üsti bilen subut etmäge çalyşýardy. Meseläniň ilkinji tejribeler bilen subut edilen döwürlerinde bu örän makul garşylyk görkezme saýylýardy. Emma Mihelsonyň nähili tejribe edendigi hem-de Lorentziň efir bardyr diýmek bilen nämäni göz öňünde tutýandygy örän möhümdir.

Bulardan biri, geciren tejribesi bilen oňa «ýok» diýende ol efiriň gaty bir madda şekilinde göz öňüne getirilmegine garşy «ýok» diýýärdi we ony howa şekilinde kabul edýärdi. Ony atmosferada ýer ýüzünü gurşan bu akyp duran maddanyň zemin bilen birlikde hereketdedigini göz öňünde tutýardy we tejribesini hyály bir efiriň içinde geçirýärdi.

Efir diýilýän maddadanam aňyrdaky başga bir zat bolup bilmezmi? Döwrümizde anti madda, anti atom, anti proton, anti neýtron ýaly barlygy subut edilen zatlardanam başga barlykdyr diýlip ters bir pikir bilen düşündirilen bu ýalňyş garaýışlara gidilmesin. Galyberse-de, «Bilim we Tehnika», «Szynty» ýaly giň ýaýraýan neşirlerde efiri täzece düşündirýän birnäçe ylmy makalalar ýerleşdirilýär.

Netije hökmünde şuny aýdyp bileris. Efir barada derňew we tejribelere daýanyp belli bir, anyk aýdyln zat ýok hem bolsa, efir ýokdur diýip anyk aýtmaga-da mümkünçilik berýän maglumatlar hem heniz ýokdur.

Mekan fizikasyndaky täze garaýışlar efire «ýaşyl yşyk» ýaksa-da, biz terminologiyada ylalaşyga gelinmän dowam edip gelýän bu jedel ýene uzak ýyllap dowam eder diýip hasap edýäris.

Bu ýerde sözümiň soňky nokadyny goýup, iň dogry sözliniň beýan edişine görä toprakdan, suwdan, howadan, otdan düzülmeginden öň arşy rahmet bir «ama» üstünde bolandygyny we onuň aşagynda-da, ýokarsynda-da howaň bolmandygyny aýdyp geçendigini geljegin fiziklerine ylmy barlaglar geçirmekleri üçin ýatladyp geceýin... Edebi makalalar